




ఎస్సీ బాలుర వసతి గృహ విద్యార్థులకు ఏకరూప దుస్తులు పంపిణీ



అంబేద్కర్ ఆశయ సాధనకు ప్రతి ఒక్కరు కృషి చేయాలి

తలమడుగులో అంబేద్కర్ విగ్రహ ఆవిష్కరణ

మంత్రి గడ్డం వివేక్ వెంకటస్వామి



అంగరంగ వైభవంగా మహంకాళి బోనాల జాతర

అమ్మవారికి ప్రత్యేక పూజలు

బోనాలు, పట్టు వస్త్రాలు

సమర్పించుకున్న నాయకులు

స్థానికులు



బోనమెత్తిన మంత్రి గడ్డం వివేక్

ఆదిలాబాద్ జూలై 13, (ప్రజా జ్యోతి) ఆషాఢ బోనాల జాతర సందర్భంగా తలమడుగు మండలంలోని సుంకిడి గ్రామంలో ఆదివారం జరిగిన బోనాల జాతర వేడుకలో ఆదిలాబాద్ పార్లమెంట్ సభ్యులు గోడం నగేష్, రాష్ట్ర కార్మిక శాఖ మంత్రి గడ్డం వివేక్ వెంకటస్వామి తో కలిసి పాల్గొని బోనమెత్తు కొని అమ్మవారికి సమర్పించారు. సుంకిడి గ్రామం నుంచి బోనమెత్తుకొని గ్రామ ఆవరణ లో గల పోచమ్మ ఆలయానికి గ్రామమంతా బోనాలతో కదిలింది. ఈ సందర్భంగా గ్రామ స్థులకు ఎంపీ జి.నగేష్ శుభా కాంక్షలు తెలిపారు. ఈ కార్యక్రమంలో బోధ శాసనసభ్యులు అనిల్ జాదవ్, బిజెపి రాష్ట్ర కౌన్సిల్ మెంబర్, మాజీ జడ్పీ టీసీ సభ్యులు తాటి పెళ్లి రాజు నాయకులు చంద్రకాంత్, మా జీ సర్పంచ్ మహేందర్, మండల పార్టీ అధ్యక్షుడు ధనంజయ్ కార్యకర్తలు పాల్గొన్నారు.

అంబేద్కర్ ఆశయాల సాధన కోసం కృషి చేద్దాం

డా.బి.ఆర్. అంబేద్కర్ విగ్రహవిష్కరణలో ఎంపీ జీ. నగేష్



ఆదిలాబాద్ జూలై 13, (ప్రజా జ్యోతి) భారత రాజ్యాంగ నిర్మాత డాక్టర్ బాబాసాహెబ్ అంబేద్కర్ ఆశయాల సాధన కోసం ప్రతి ఒక్కరూ కృషి చేయాలని ఆదిలాబాద్ ఎంపీ గోడం నగేష్ పిలుపునిచ్చారు. ఆదిలాబాద్ జిల్లా తలమడుగు మండల కేంద్రంలో ఆదివారం భారత రాజ్యాంగ నిర్మాత డాక్టర్ బి.ఆర్. అంబేద్కర్ విగ్రహ అవిష్కరణ కార్యక్రమంలో ఆదిలాబాద్ పార్లమెంట్ సభ్యులు గోడం నగేష్, రాష్ట్ర కార్మిక శాఖ మంత్రి గడ్డం వివేక్ వెంకటస్వామి తో కలిసి పాల్గొన్నారు. అనంతరం ఏర్పాటు చేసిన కార్యక్రమంలో ఆయన మాట్లాడుతూ భారత రాజ్యాంగ నిర్మాత డాక్టర్ బి.ఆర్. అంబేద్కర్ ఆశయ సాధనకు అందరూ కృషి చేద్దామని ఆయన అన్నారు. ఈ కార్యక్రమంలో బోత్ శాసనసభ్యులు అనిల్ జాదవ్, ఖానాపూర్ శాసనసభ్యులు వెడ్డుబొజ్జ, బిజెపి రాష్ట్ర నాయకులు, మాజీ జడ్పీ టీసీ సభ్యులు తాటి పెల్లిరాజు, మండల నాయకులు కన పర్తి చంద్రకాంత్, బొండ్ల వెంకట స్వామి, జక్కుల ప్రభాకర్, నా రాయణరెడ్డి, ప్రమోదర్ రెడ్డి, శ్రీ నివాస్ రెడ్డి, నక్క ధనుంజయ్, దత్తాజి, కిరన్ తదితరులు పాల్గొన్నారు.

మంత్రికి ఘనస్వాగతం పలికిన బోరంచు శ్రీ కాంత్ రెడ్డి

ఆదిలాబాద్ జూలై 13, (ప్రజా జ్యోతి) ఆదిలాబాద్ జిల్లా కేంద్రానికి వచ్చిన రాష్ట్ర బోగ్గు గనులు, కార్మిక ఉపాధి కల్పన, పరిశ్రమల శాఖ మంత్రి గడ్డం



వివేక్ వెంకటస్వామిని మావల బైపాస్ వద్ద శాలువాతో సత్కరించి తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంచు శ్రీ కాంత్ రెడ్డి ఘనంగా స్వాగతం పలికారు. అనంతరం తలమడుగు మండల కేంద్రంలో రాజ్యాంగ నిర్మాత డాక్టర్ బి.ఆర్. అంబేద్కర్ విగ్రహ అవిష్కరణ కార్యక్రమంలో మంత్రి వివేక్ వెంకటస్వామితో కలిసి పాల్గొన్నారు. ఈ కార్యక్రమంలో ఆదిలాబాద్ ఎంపీ గోడం నగేష్, ఖానాపూర్ ఎమ్మెల్యే వెడ్డుబొజ్జ పట్టే, బోధ ఎమ్మెల్యే అనిల్ జాదవ్, డిసిసిబి చైర్మన్ అడ్డిబో జారెడ్డి, డిఎస్సీ జీవన్ రెడ్డి, బోధ నియోజకవర్గం కాంగ్రెస్ పార్టీ ఇంచార్జ్ ఆడే గజేందర్, ఆదిలాబాద్ నియోజకవర్గం ఇంచార్జ్ కంది శ్రీనివాస్ రెడ్డి, తలమడుగు మాజీ జడ్పీటీసీ గోక గజేష్ రెడ్డి, ఆదిలాబాద్ జిల్లా మాల సంఘం ప్రతినిధులు తలమడుగు గ్రామ ప్రజలు పాల్గొన్నారు.

మంత్రికి కంది శ్రీనివాస్ రెడ్డి స్వాగతం

ఆదిలాబాద్ జూలై 13, (ప్రజా జ్యోతి) ఆదిలాబాద్ జిల్లా పర్యటనకు విచ్చేసిన తెలంగాణ రాష్ట్ర కార్మిక, గనుల శాఖ మంత్రి గడ్డం వివేక్ వెంకటస్వామికి ఆదిలాబాద్ కాంగ్రెస్ పార్టీ అసెంబ్లీ నియోజకవర్గం ఇన్చార్జ్ కంది శ్రీనివాస్ రెడ్డి పట్టణంలోని మావల బైపాస్ వద్ద పార్టీ శ్రేణుల తో కలిసి ఘనస్వాగతం పలికారు. పూల బోతే అందించి శాలువాతో సత్కరించారు. ఆయన వెంట డిసిసిబి చైర్మన్ అడ్డిబో జారెడ్డి, బోధ అసెంబ్లీ ఇంచార్జ్ ఆడే గజేందర్, గోక గజేష్ రెడ్డి, లోక ప్రవీణ్ రెడ్డి, పనులచంటి, డేరా కృష్ణారెడ్డి, అఖిల్ రెడ్డి తదితరులున్నారు.



ప్రజలకు బీఆర్ఎస్, బీజేపీ చేసిందేమీ లేదు

- ఎమ్మెల్యే పాయల్ శంకర్ ఎలాంటి వ్యక్తి అందరికీ తెలుసు
- వచ్చే ఎన్నికల్లో పాయల్ శంకర్ ఓటమి భాయం రాజకీయంగా జోగు రామన్న ఛాప్టర్ ఖోజ్
- చేరికల సభలో ఆదిలాబాద్ కాంగ్రెస్ పార్టీ అసెంబ్లీ ఇంచార్జ్ కంది శ్రీనివాస్ రెడ్డి
- బీజేపీ, బీఆర్ఎస్ నుంచి కాంగ్రెస్ లోకి భారీగా చేరికలు

ఆదిలాబాద్ జూలై 13, (ప్రజా జ్యోతి) రాష్ట్రంలో గత పదేళ్లు పాలించిన బీఆర్ఎస్, కేంద్రంలో అధికారంలో ఉన్న బీజేపీ ప్రజలకు చేసిందేమీ లేదని కాంగ్రెస్ పార్టీ ఆదిలాబాద్ అసెంబ్లీ ఇంచార్జ్ కంది శ్రీనివాస్ రెడ్డి అన్నారు. ఆదివారం జైనథ్ మండలం నిరాల నుంచి బీజేపీ నాయకులు, కార్యకర్తలు భారీ ఎత్తున తరలివచ్చి కాంగ్రెస్ పార్టీలో చేరారు. వీరితో పాటు ఆదిలాబాద్ పట్టణం 13వ వార్డు, 34 వ వార్డు నుంచి ప్రజలు పెద్ద ఎత్తున హస్తం పార్టీలో చేరారు. కంది శ్రీనివాస్ రెడ్డి క్యాంపు కార్యాలయం ప్రజాసేవా భవన్ లో ఈ కార్యక్రమం నిర్వహించగా వారికి కంది శ్రీనివాస్ రెడ్డి పార్టీ కండువలు కప్పి పార్టీ లోకి ఆహ్వానించారు. అనంతరం ఆయన మాట్లాడుతూ గత ఎన్నికల్లో ఓటమితో రాజకీయంగా మాజీ మంత్రి జోగు రామన్న పని అయిపోయిందని, ఇక చాప్టర్ ఖోజ్ అని జోస్యం చెప్పారు. ఒకప్పుడు ఆయన వెంట ఉన్న నాయకులు ప్రస్తుతం ఎవరూ లేరని తెలిపారు. ముగ్గురు, నలుగురు తప్పితే ఎవరూ కనిపించడం లేదని విమర్శించారు. పాయల్ శంకర్ ఎలాంటి వ్యక్తి అనేది అందరికీ తెలుసని వ్యాఖ్యానించారు. ఆయనకు సెటిల్ మెంట్లు, భూ కబ్జాలు చేస్తారనే పేరు ఉందని ఆరోపించారు. ఆయనకు దమ్ముంటే కేంద్రం నుంచి నిధులు తీసుకొచ్చి అభివృద్ధి చేయాలని సవాల్ విసిరారు. జోగు రామన్న, పాయల్ శంకర్ లు వారి కుటుంబం గురించి ఆలోచిస్తారు తప్పితే ప్రజలకు చేసిందేమీలేదని తెలిపారు. అభివృద్ధి అంటే కాంగ్రెస్ ప్రభుత్వం చేసి చూపిస్తోందని తెలిపారు. మొదటి విడతలో నియోజకవర్గానికి 3500 ఇందిరమ్మ ఇండ్లు ఇచ్చిందని, రాష్ట్ర వ్యాప్తంగా కొత్త రేషన్ కార్డులు అందించే ప్రక్రియకు



శ్రీకారం చుట్ట బోతోందని పేర్కొన్నారు. గత పదేళ్లుగా రేషన్ కార్డుల కోసం కళ్లు కాయలు కాసేలా ఎదురు చూసి నా ప్రయోజనం లేకపోయిందని తెలిపారు. కాంగ్రెస్ హయాంలో సన్నబియ్యం, ఉడ్డోగాలు, రుణమాఫీ, తొమ్మిది రోజుల్లో రూ.9వేల కోట్ల రైతు భరోసా నిధులను రైతుల ఖాతాల్లో జమ చేసిందని గుర్తు చేశారు. మహిళలకు ఉచిత బస్సు సౌకర్యం తో పాటు 200 యూనిట్ల వరకు ఉచిత విద్యుత్తు సౌకర్యం కల్పిస్తోందని తెలిపారు. బీసీలకు 42 శాతం రిజర్వేషన్ ను కేంద్రంకు పంపితే మోడి ప్రభుత్వంలో ఉలుకు పలుకు లేదని విమర్శించారు. రాష్ట్ర ప్రభుత్వం స్థానిక ఎన్నికల్లో 42 శాతం అమలుకు ప్రత్యేక ఆర్డినెన్స్ తెచ్చి గవర్నర్ ఆమోదం కోసం పంపించిందని తెలిపారు. బీజేపీ, బీఆర్ఎస్ ప్రభుత్వాలు బీసీలను కేవలం ఓటు బ్యాంకుగా గానే చూశాయని పేర్కొన్నారు. అన్ని వర్గాల సంక్షేమం కోసం ఆలోచించేది కేవలం కాంగ్రెస్ ప్రభుత్వమేనని తెలిపారు. ఆ పార్టీల నాయకులను గ్రామాల ప్రజలు నిలదీస్తున్నారని, కాంగ్రెస్ ఇందిరమ్మ ఇండ్లు ఇచ్చిందని మీరేమీ ఇచ్చారని ప్రశ్నిస్తున్నారని చెప్పారు. రానున్న స్థానిక సంస్థల ఎన్నికల్లో గెలుపు కోసం అందరం కలిసికట్టుగా అభ్యర్థుల విజయం కోసం శ్రమిద్దామని పిలుపునిచ్చారు. బీజేపీ నుండి కాంగ్రెస్ లోకి భారీగా చేరడంతో నిరాలలో పార్టీ మరొక బలపడుతుందని తెలిపారు. ఇందిరమ్మ ఇండ్లు రాని వారు బాధపడ కూడదని రెండో జాబితాలో అర్హులైన అందరికీ వస్తాయని భరోసా ఇచ్చారు. ఈ కార్యక్రమంలో నాయకులు గిమ్మసంతోష్, మునిగెల నర్సింగ్, మునిగెల విటల్, లోక ప్రవీణ్ రెడ్డి, కలాల శ్రీనివాస్, సందా నర్సింగ్, రామ్ కుమార్, దాసరి ఆశన్, అల్లెటి నాగన్న, రమేష్, రఫీఖ్, ఖయ్యాం పాల్గొన్నారు.

ఎస్సీ బాలుర వసతి గృహ విద్యార్థులకు ఏకరూప దుస్తులు పంపిణీ

సిర్పూర్ శాసనసభ్యులు డా.పాల్వాయి హరీష్ బాబు

కాగజ్ నగర్ రూరల్, జూలై 13 (ప్రజాజ్యోతి) కొమరం భీం జిల్లా కాగజ్ నగర్ పట్టణంలోని ఎస్సీ బాలుర వసతి గృహాన్ని సందర్శించిన సిర్పూర్ శాసనసభ్యులు డా.పాల్వాయి హరీష్ బాబు. ఈ సందర్భంగా విద్యార్థులకు తమ సమస్యలను ఎమ్మెల్యే దృష్టికి తీసుకురాగా అధికారులతో మాట్లాడి సమస్యలను పరిష్కరిస్తానని అన్నారు. విద్యార్థులు చెడు వ్యవసాయకుల బానిస కాకుండా బాగా చదివి తల్లి తండ్రుల పేరు నిలబెట్టాలని విద్యార్థులకు సూచించారు. అనంతరం విద్యార్థులకు పాఠ్య పుస్తకాలు, ఏకరూప దుస్తులను ఎమ్మెల్యే పంపిణీ చేశారు. ఈ కార్యక్రమంలో వార్డన్ తిరుపతి రెడ్డి, కిరణ్, సునీల్ రెడ్డి, వసతి గృహ సిబ్బంది పాల్గొన్నారు.



సింగరేణి ప్రాంతంలోని వర్కింగ్ జర్నలిస్ట్ లకు ఖాళీగా ఉన్న క్వార్టర్లను కేటాయించాలి

మంత్రి గడ్డం వివేక్ వెంకటస్వామికి వినతిపత్రం అందజేసిన టీడబ్ల్యుజేఎఫ్ నాయకులు

బెల్లంపల్లి, జూలై 13 (ప్రజాజ్యోతి): సింగరేణి ప్రాంతంలో విధులు నిర్వహిస్తున్న వర్కింగ్ జర్నలిస్టులకు ఆయా ప్రాంతాల్లో ఖాళీగా ఉన్న సింగరేణి క్వార్టర్లను కేటాయించాలని కోరుతూ కార్మిక, ఉపాధి కల్పనా, పరిశ్రమల, భూగర్భ గనుల శాఖ మంత్రి వివేక్ వెంకటస్వామి కి శనివారం రాత్రి టీడబ్ల్యుజేఎఫ్ నాయకులు వినతిపత్రం అందజేశారు. ఈ సందర్భంగా టీఎం డబ్ల్యుజేఎఫ్ జిల్లా అధ్యక్ష, కార్యదర్శులు మిట్టపల్లి మధు, గడ్డం సత్యగౌడ్ లు మాట్లాడుతూ సింగరేణి ఏరియాలో వివిధ పత్రికలలో పనిచేయుచున్న జర్నలిస్టులు అద్దె నివాసాలలో జీవనాన్ని కొనసాగిస్తున్నారని తెలిపారు. గతంలో కాంగ్రెస్ ప్రభుత్వం హయాములో కొందరికి నివాస స్థలాలను కేటాయించిన ఘనత కాంగ్రెస్ ప్రభుత్వానికి దక్కిందని, ప్రస్తుతం మళ్ళీ రాష్ట్రంలో కాంగ్రెస్ ప్రభుత్వం అధికారంలోకి రాగానే జర్నలిస్టులకు ఆశలు చిగురించాయని అన్నారు. చాలామంది జర్నలిస్ట్ లు ఎలాంటి వేతనము లేకుండా సింగరేణి సంస్థ, ప్రభుత్వ కార్యక్రమాలను, సంక్షేమ పథకాలను ప్రజలకు చేరవేయడంలో నిరంతరము కృషి చేయుచున్నారని తెలిపారు. సింగరేణి ప్రాంతంలో చాలా కాలంగా పనిచేస్తున్న జర్నలిస్టులకు



ఆయా ఏరియాలో ఖాళీగా ఉన్న క్వార్టర్లను కేటాయించినట్లుంటే వారి కుటుంబాలకు అర్థికంగా అద్దె భారం నుండి వారు విముక్తి చెందుతారని తెలిపారు. ఈ సందర్భంగా రాష్ట్ర మంత్రి గడ్డం వివేక్ వెంకటస్వామి మాట్లాడుతూ విలేజరుల సమస్య పరిష్కారానికి కృషి చేస్తానని తెలిపారు. ఈ కార్యక్రమంలో జిల్లా ఉపాధ్యక్షుడు కామెర వెంకటస్వామి, కోశాధికారి సబ్బాని బాస్కర్, రాష్ట్ర కార్యవర్గ సభ్యుల షానగొండ శ్రీనాథ్, జాయింట్ సెక్రటరీలు సుమన్, సురేష్, సభ్యులు షతీష్, ప్రవీణ్ కుమార్ పాల్గొన్నారు.

ఆదివాసి గిరిజనులకు అండగా కాంగ్రెస్ ప్రభుత్వం

మాజీ ఎంపీ సోయం బాపూరావు

ఆదివాసీ రాంజీ గోండు భవన నిర్మాణానికి భూమి పూజ

ఆదిలాబాద్ జూలై 13, (ప్రజా జ్యోతి) తెలంగాణ రాష్ట్రంలో కాంగ్రెస్ ప్రభుత్వం ఆదివాసీ గిరిజనులకు అండగా నిలుస్తుందని మా జీ ఎంపీ సోయం బాపూరావు అన్నారు. ఆదిలాబాద్ పట్టణం లో ఆదివాసీ రాంజీ గోండు భవన నిర్మాణానికి ప్రభుత్వం ఎన్ డి ఎఫ్ కింద ఐదు లక్షల నిధులు మంజూరు చేయగా తొమ్మిది తెగల ఆదివాసీ నాయకులు నియోజవర్గ ఇంచార్జ్ కంది శ్రీని వాస రెడ్డి లతో కలిసి మాజీ ఎంపీ సోయం బాపూరావు భూమి పూజ చేశారు. ఈ సందర్భంగా మాజీ ఎంపీ బాపూ రావు మాట్లాడుతూ ప్రభుత్వం ఆదివాసులకు అండగా ఉంటుందని, ముఖ్యమంత్రి రేవంత్ రెడ్డి సహాయ సహకారాలతో మరిన్ని సంక్షేమ పథకాలను తీసుకొచ్చి తనవంతుగా అభివృద్ధి కృషి చేస్తానన్నారు. వచ్చే 27వ తేదీన పట్టణంలోని ఎన్ టి యు భవన్ లో రాజగోండ్ సేవ సమితి రాష్ట్ర అధ్యక్షుడి గా తన ప్రమాణ స్వీకారం చేయనున్నారని



సమావేశానికి తొమ్మిది తెగలకు చెందిన ఆది వాసులందరు హాజరై విజయ వంతం చెయ్యాలని కోరారు. మాజీ ఎంపీ వెంట నియోజవర్గ ఇంచార్జ్ కంది శ్రీనివాస రెడ్డి, జిల్లా ఆదివాసీ చేర్మన్ సెన్యూకి ఆ నంద్ రావు, డీసీసీబీ చేర్మన్ అడ్డీ బోజారెడ్డి, బాలు గోవర్ధన్, మదావి రాజు వివిధ ఆది వాసీ సంఘాల నాయకులు పాల్గొన్నారు.

అక్రమంగా తరలిస్తున్న మద్యం పట్టివేత ఇద్దరిపై కేసు నమోదు... వాంకిడి ఎస్ఐ ప్రశాంత్

వాంకిడి, జూలై 13, (ప్రజాజ్యోతి) మహారాష్ట్ర నుంచి కారులో అక్రమంగా తరలిస్తున్న మద్యాన్ని శనివారం రాత్రి వాంకిడి పోలీసులు పట్టుకున్నారు. వాంకిడి ఎస్ఐ ప్రశాంత్ తెలిపిన వివరాల ప్రకారం.. రాత్రి వాంకిడి ఎస్ఐ ప్రశాంత్ తన పోలీస్ సిబ్బందితో పెట్రోలింగ్ నిర్వహిస్తున్న క్రమంలో మహారాష్ట్రలోని చంద్రపూర్ నుంచి కారులో ఆసిఫాబాద్ వైపు అనుమానాస్పదంగా వెళ్తుండగా వాంకిడి ఆర్టీఏ చెక్ పోస్ట్ వద్ద పోలీసులు కారును ఆపి తనిఖీ చేయగా మహారాష్ట్ర మద్యం లభ్యమైంది. రాయల్ స్టాక్ ఫుల్ బాటిల్ 72, ఓసీ 90 ఎంఎల్ 2000 బాటిల్ లు పట్టుకున్నారు. దాని విలువ సుమారు రూ.1లక్ష 4 వేలు ఉంటుందని చెప్పారు. మద్యాన్ని స్వాధీనం చేసు కుని మహారాష్ట్ర గవర్నరుకు చెందిన సుదర్శన్. రాజేంద్ర పాపయ్యలపై కేసు నమోదు చేసినట్లు ఎస్ఐ పేర్కొన్నారు.



పారిశుధ్య కార్మికుని కుటుంబానికి అండగా లచ్చవ్వ స్వచ్ఛంద సంస్థ



కడం, జూలై 13 (ప్రజా జ్యోతి): ఇటీవల అనారోగ్యంతో మరణించిన లింగాపూర్ గ్రామానికి చెందిన పారిశుధ్య కార్మికుడు బండ పెల్లి బుజ్జి బాబు కుటుంబాన్ని లచ్చవ్వ ఫౌండేషన్ చైర్మన్ కుర్ర గంగాధర్ పరా మర్చించి ఆర్థిక సహాయం అందించారు. బాధిత కుటుంబానికి అండగా ఉంటామని, పిల్లల చదువులకు, ఇతర అవసరాలకు తమను సంప్రదించాలని భరోసా కల్పించారు. ఫౌండేషన్ సభ్యులు డివీక్, గోపి, కిట్టూ, నేదూరి రాజన్న, బోల్లెడ్, మేషక్ పాల్గొన్నారు.

నూతన ఎస్ఐని సన్మానించి న కాంగ్రెస్ పార్టీ నాయకులు



సిరికొండ జూలై 13, (ప్రజా జ్యోతి) సిరికొండ మండలం నూతన ఎస్ఐగా బాధ్యతలు చేపట్టిన సట్లపల్లి పూజ మని సిరికొండ మండల

కాంగ్రెస్ పార్టీ కమిటీ సభ్యుల మర్యాద పూర్వకంగా కలిశారు. ఆదివారం సిరికొండ మండల నూతన బాధ్యతలు స్వీకరించిన సిరికొండ ఎస్ఐ సట్లపల్లి పూజ ని సిరికొండ మండలం కాంగ్రెస్ పార్టీ అధ్యక్షులు షేక్ ఇమామ్, కాంగ్రెస్ పార్టీ మండల కమిటీ తో మర్యాద పూర్వకంగా కలిసి శాలువాతో సన్మానించారు. ఇది వరకే సిరి కొండలో ఉన్న ఎస్ఐ సాయికు మార్ ను శాలువాతో సన్మానించి వీడ్కోలు చెప్పారు. నూ తన బాధ్యతలు స్వీకరించిన సిరికొండ మండలం ఎస్ఐ సట్ల పల్లి పూజకు సిరికొండ మండలం లో ఉన్న సమస్యల గురించి వివరించి చెప్పారు. ఈ కార్యక్రమంలో కాంగ్రెస్ పార్టీ మండల అధ్యక్షుడు షేక్. ఇ. మామ్, సీనియర్ నాయకులు షేక్ ఇమామ్, బొడ్డు రాములు ఏండ్.రషీద్, ఈ. ఎల్లయ్య షే క్ అమీర్ అలీ, ఎం.డి.మున్షా ర్, ఎం.డి.ముజీబ్, కార్యకర్తలు తదితరులు పాల్గొన్నారు.

మంత్రి వివేక్ వెంకటస్వామితో కలిసి పర్యటించిన ఆత్రం సుగుణక్క

ఆదిలాబాద్ జూలై 13, (ప్రజా జ్యోతి) ఆదిలాబాద్ జిల్లా నార్సాద్ మండలంలో రాష్ట్ర మంత్రి వివేక్ వెంకటస్వామి ఆదివారం పర్యటించారు. మంత్రి హోదాలో మొదటిసారిగా వచ్చిన ఆయనకు పార్టీ శ్రేణులు ఘన స్వాగతం పలుకారు. ఈ సందర్భంగా టిపిసిసి ఉపాధ్యక్షురాలు ఆత్రం సుగుణక్క మంత్రికి పుష్పగుచ్ఛం అందించి, శాలువాతో సన్మానించారు. మండల కేంద్రంలోని అంబేద్కర్ విగ్రహానికి మంత్రి వివేక్ వెంకటస్వామి, ఆసిఫాబాద్ అసెంబ్లీ ఇన్చార్జ్ శ్యాంనాయక్, ఆత్రం సుగుణక్క పూలమాలవేసి నివాళులర్పించారు. అనంతరం కాంబ్లే వారి వివాహ వేడుకకు వివేక్ వెంకటస్వామి, వెడ్డూ బొజ్జ, ఆత్రం సుగుణక్క, శ్యాం నాయక్ హాజరయ్యారు. నూతన వధూవరులు గౌతమ్-ఆర్తి లను ఆశీర్వదించి శుభా కాంక్షలు తెలిపారు. ఈ కార్యక్రమంలో కాంగ్రెస్ పార్టీ మండల అధ్యక్షుడు లోకందే దేవరావ్, మాజీ సర్పంచ్



గజానన్ నాయక్, మాజీ ఎంపిటిసి పరమేశ్వర్, పలువురు కాంగ్రెస్ పార్టీ నాయకులు, కార్యకర్తలు తదితరులు పాల్గొన్నారు.

ఆపాద బోనాల జాతరలో బోనమెత్తిన బోధ ఎమ్మెల్యే అనిల్ జాధవ్



ఆదిలాబాద్ జూలై 13, (ప్రజా జ్యోతి) ఆపాద బోనాల జాతర సందర్భంగా తలమడుగు మండలం లోని సుంకిడి గ్రామంలో ఆదివారం జరిగిన బోనాల జాతరలో బోధ ఎమ్మెల్యే అనిల్ జాధవ్ పాల్గొని బోనమెత్తుకొని అమ్మవారికి సమర్పించారు. సుంకిడి గ్రామం నుంచి బోన మెత్తుకొని గ్రామ ఆవరణలో గల పోచమ్మ ఆలయానికి గ్రామమంతా బోనాలతో కదిలింది. ఎమ్మెల్యే అనిల్ జాధవ్ మాట్లాడుతూ ముందుగా ప్రజలందరికీ బోనాల పండుగు శుభాకాంక్షలు తెలిపారు. ఈ కార్యక్రమంలో బోధ నియోజకవర్గ నాయకులు పాల్గొన్నారు.

మంత్రిని కలిసిన సామ రూపేష్ రెడ్డి

ఆదిలాబాద్ జూలై 13, (ప్రజా జ్యోతి) తెలంగాణ రాష్ట్ర కార్మిక శాఖ మంత్రి గడ్డం వివేక్ వెంకటస్వామి ఆదిలాబాద్ జిల్లాకు వచ్చిన సందర్భంగా ఆదిలాబాద్ యువజన కాంగ్రెస్ అసెంబ్లీ ఉపాధ్యక్షుడు సామ రూపేష్ రెడ్డి ఆదివారం మంత్రిని మర్యాద పూర్వకంగా కలిశారు. ఈ సందర్భంగా పలు అభివృద్ధి కార్యక్రమాల ప్రారంభోత్సవానికి వచ్చిన ఆయనకు సాదర స్వాగతం పలికి శాలువాతో సత్కరించారు. ఈ సందర్భంగా పార్టీలో ఉత్సాహంగా ఉంటూ గ్రామీణ స్థాయి నుంచి పార్టీ అభివృద్ధి కోసం పనిచేయడంతో పాటు తెలంగాణ రాష్ట్ర ప్రభుత్వ అభివృద్ధి సంక్షేమ పథకాలను ప్రజలకు చేరవేయడంలో యువ నాయకులు ముందుండాలని, అలాంటి వారికి పార్టీలో ఎప్పుడు కూడా గుర్తింపు ఉంటుందని మంత్రి గడ్డం వివేక్ వెంకటస్వామి సూచించారు. ఇందులో ఖానాపూర్ ఎమ్మెల్యే బొజ్జ ప టేల్ ఆదిలాబాద్ అసెంబ్లీ నియోజకవర్గ ఇన్చార్జ్ కంది శ్రీనివాస రెడ్డి, బోధ అసెంబ్లీ నియోజకవర్గ ఇన్చార్జ్ ఆడే గజేందర్, డిసిసిబి చైర్మన్ బోజారెడ్డి కాంగ్రెస్ పార్టీ నాయకులు ఉన్నారు.

సమాన పనికి సమాన వేతనం కోసం

రాష్ట్ర కమిటీ పోరాటం చేయాలి

రాష్ట్ర విఠటియూసీ సమావేశంలో జిల్లా నేతలు



ఆదిలాబాద్ జూలై 13, (ప్రజా జ్యోతి) హైదరాబాద్ లోని హీమాయత్ నగర్ లో ఉన్న విఠటియూసీ రాష్ట్ర కార్యాలయం సత్య నారాయణ రెడ్డి భవన్ లో రాష్ట్ర అధ్యక్షుడు ఎం.డి. యూసుఫ్ అధ్యక్షతన ఆదివారం ఏర్పాటు చేసిన విఠటియూసీ రాష్ట్ర సమితి సమావేశంలో ఆదిలాబాద్ జిల్లా నాయకులు పాల్గొన్నారు. గత కార్యక్రమాల రిపోర్ట్ ను ప్రవేశ పెట్టి రాష్ట్ర ప్రభుత్వం ఎన్నికలకు ముందు కార్మికులకు ఇచ్చిన హామీలు అన్ని రంగాల్లో పని చేస్తున్న కాంట్రాక్ట్, ఔట్ సోర్సింగ్ కార్మికులకు ప్రత్యేక కార్పొరేషన్ ఏర్పాటు చేసి కార్మికులందరికీ సమాన పనికి సమాన వేతనం ఇచ్చేందుకు కృషి చేస్తామని, కనీసం 26 వేల వేతనాలు తక్షణమే ప్రకటించక పోతే పోరాటాలకు కార్యచరణ రూపొందించి పోరాటాలకు రాష్ట్ర సమితి పిలుపు నివ్వాలని రాష్ట్ర సమితి నాయకత్వాన్ని ఆదిలాబాద్ జిల్లా ప్రధాన కార్యదర్శి సిర్సి దేవేందర్ కోరారు. ఈ కార్యక్రమంలో విఠటియూసీ తెలంగాణ రాష్ట్ర ప్రధాన కార్యదర్శి ఎన్. బాలరాజు, రాష్ట్ర డిప్యూటీ ప్రధాన కార్యదర్శి నరసింహ, రాష్ట్ర కార్యదర్శులు ఎన్. విలాస్, వెంకటేశం తదితర రాష్ట్ర నాయకులతో పాటు తెలంగాణ అన్ని జిల్లాల ప్రధాన కార్యదర్శులు పాల్గొన్నారు.

